

सार समाचार

जन्माष्टमी के बाद मंदिरों में रही नंद महोत्सव की धूम

शाजापुर। जन्माष्टमी पर शहर के मंदिरों में रात 12 बजे श्रीकृष्ण जन्मोत्सव धूमधाम के साथ मनाया गया। इसी कड़ी में राधा टॉकीज के समीप स्थित मालवीय सेन समाज श्रीरामकृष्ण मंदिर में जन्मोत्सव मनाया गया। इस मौके पर पंडित भोजराज शास्त्री द्वारा श्रीकृष्ण-राधाजी का आकर्षक श्रंगार किया गया। आरती के बाद प्रसाद वितरण हुआ। इस अवसर पर सेन समाज जिलाध्यक्ष कैलाश सेन, चतुर्भुज वर्मा, मणिशंकर वर्मा, रमेश, भेरूलाल वर्मा, रामदयाल सेन, राहुल सेन सहित समाजजन उपस्थित थे। इसी तरह ग्राम पिंदोनिया के गायत्री पब्लिक स्कूल में जन्माष्टमी का पर्व मनाया गया। इस दौरान स्कूल संचालक दिनेश केलकर ने बच्चों कोजन्माष्टमी पूर्व के बारे में बताया। वहीं जन्माष्टमी के दूसरे दिन शहर के मंदिरों में नंद महोत्सव की धूम रही और भक्तों ने भगवान की पूजा-अर्चना कर मंगलकामनाएं की। शनिवार को शहर के सोमवारिया बाजार स्थित गोवर्धननाथ हवेली मंदिर, द्वारकाधीश मंदिर, वजीरपुरा स्थित राधाकृष्ण मंदिर, गुरुद्वारा सहित अन्य कृष्ण मंदिरों में नंद महोत्सव मनाया गया।

सुभाष निकेतन में हुई प्रतियोगिता

गंजबासौदा। नगर के प्रतिष्ठित विद्यालय सुभाष निकेतन हाई सेकेंडरी में कृष्ण जन्मोत्सव के उपलक्ष में श्री कृष्ण बनो प्रतियोगिता का आयोजन किया। इस अवसर पर विद्यालय के नर्सरी से लेकर कक्षा 3 तक के विद्यार्थियों ने इस प्रतियोगिता में बड़ी संख्या में भगवान कृष्ण के रूप सज्जा करके विद्यालय पहुंचे छ अलग-अलग आयु के नन्हे-मुन्हे विद्यार्थियों ने मंच पर आकर अपनी आकर्षक प्रस्तुतियां दी ,और भगवान कृष्ण से संबंधित उवाच बोले छ इस अवसर पर प्रधानाचार्य श्रीमती प्रीति श्रीवास्तव ने कहा कि योगिराज श्रीकृष्ण से हम सबको प्रेरणा मिलती है वह हमारे प्रेरणा स्रोत हैं, कि विषम परिस्थितियों में भी संयम की नहीं खोना चाहिए छइसके साथ ही उन्होंने बताया इस कार्यक्रम की वजह से बच्चों को अपनी संस्कृति से जुडने का अवसर मिलता है।

दोपहर बाद तेज बूंदों से जमकर बरसे बदरा

शाजापुर। आसमान पर आवाजाही कर रहे काले बदरा एक बार फिर तेज बूंदों के साथ बरस पड़े और सड़कों से पानी बह निकला। बोते चार दिनों से बारिश का सिलसिला थमा हुआ था, लेकिन शनिवार को दोबारा से मानसून सक्रिय हुआ और आकाश पर छाई काली घटाएं शाम को करीब 4 बजे तेज बूंदों के साथ बरस पड़ीं जिससे पूरा शहर तरबतर हो गया। भू-अभिलेख से मिली जानकारी के अनुसार जिले में चालू वर्षाकाल में 01 जून 2022 से अब तक शाजापुर 734 मिमी, मी. बड़ोदिया में 1060 मिमी, शुजालपुर में 802 मिमी, कालापीपल में 860 मिमी एवं गुलाना में 633 मिमी, इस प्रकार जिले में कुल 817.8 मिमी औसत वर्षा हुई है।

कंप्यूटर क्रांति के जनक राजीव गांधी की जयंती

मना कर कांग्रेस कार्यकर्ताओं ने की चर्चा



सीहोरा।

शनिवार 20 अगस्त को जिला कांग्रेस के तत्वाधान में चारों विधानसभाओं के कांग्रेस कार्यकर्ताओं का सम्मेलन नवनिर्वाचित जिला प्रभारी सय्यद साजिद अली के मुख्य आतिथ्य में स्थानीय यशराज गार्डन लुनिया चौराहे पर सम्पन्न हुआ। कार्यक्रम का शुभारंभ भारत के पूर्व प्रधानमंत्री स्व. राजीव गांधी की जयंती पर उनके चित्र पर पुष्पांजलि अर्पित कर किया गया।

कार्यक्रम में कांग्रेस के जिला प्रभारी सय्यद साजिद अली का पुष्पगुच्छ भेंट कर स्वागत किया। कांग्रेस जिलाध्यक्ष डॉ. बलवीर तोमर ने कहा कि पूर्व प्रधानमंत्री नेहरू, इंदिरा गांधी ने देश की एकता और अखंडता के लिए अपने खून का एक-एक कतवार च्योछावर कर दिया। स्व. राजीव गांधी के जीवन पर प्रकाश डालते हुए कहा कि राजीव जी ने अपनी दूरदृष्ट से भारत को संचार क्रांति के क्षेत्र में भारत को सक्षम बनाया। भारत में कम्यूटर क्रांति का

जनक भी राजीव को कहा जाता है। इस कार्यकर्ता सम्मेलन को पूर्व विधायक रमेश सक्सेना, पूर्व विधायक राजकुमार पटेल, पूर्व नगर पालिका अध्यक्ष आष्टा कैलाश परमार ने भी संबोधित किया। उन्होंने कार्यकर्ताओं को संबोधित कर 2023 के विधानसभा चुनाव में समस्त कार्यकर्ता एकजुट होकर अभी से अपने-अपने क्षेत्रों में जुट जाएं, तब जाकर सफलता मिलेगी।

आपकी ऊर्जा जिताएगी विधानसभा चुनाव: कार्यक्रम

कांग्रेस कार्यालय में मनाई राजीव गांधी की जयंती

रायसेन। जिला मुख्यालय स्थित ब्लॉक कांग्रेस कार्यालय में भारत रत्न से सम्मानित होने वाले पूर्व प्रधानमंत्री राजीव गांधी की जयंती मनाते हुए उनके छायाचित्र पर कांग्रेसियों के द्वारा माल्यार्पण करते हुए उनको श्रद्धांजली अर्पित करते हुए उनको याद किया गया। इस अवसर पर ब्लॉक कांग्रेस अध्यक्ष मनोज अग्रवाल ने कहा कि भारत भूमि की सेवा में अपने प्राणों की आहुति देने वाले देश के छठवे प्रधानमंत्री भारत रत्न स्वर्गीय राजीव गांधी के द्वारा बतये गये मार्गों पर चलते हुए निरंतर आगे बड़ रहे हैं। और कहा कि कांग्रेस की विचारधारा से प्रभावित होकर आज लोक कांग्रेस पार्टी को मजबूती प्रदान कर रहे हैं। इस अवसर पर ब्लॉक कांग्रेस कमेटी के अध्यक्ष मनोज अग्रवाल पार्षद प्रभात चावला पार्षद रवि यादव जुवेर खान दीपक दोलत सेन रमाकांत मीणा अफसर भाई दुर्गेश खरे राजकुमार सेन हबीब हिन्दुस्तानी राजू महेश्वरी हबीव कुरेशी उर्फडणा पहलवान के अलावा अन्य कांग्रेसी पदाधिकारी एवं कार्यकर्ता उपस्थित थे।

महान योगी के साथ दार्शनिक, लेखक, चिंतक

और विचारक थे श्री अरविन्द : उपाध्याय

सीहोरा।

महर्षि अरविन्द के 150वें जन्म वर्ष (सार्धशती) पर पूरे प्रदेश में 1 से 31 अगस्त तक कार्यक्रम आयोजित किए जा रहे है। इस अवसर पर शासकीय चन्द्रशेखर आजाद स्नातकोत्तर महाविद्यालय सीहोरा में महर्षि अरविंद का जीवन अध्यात्म व राष्ट्रीयता विषय पर जिला स्तरीय व्याख्यानमाला कार्यक्रम आयोजित किया गया।

कार्यक्रम में मुख्य अतिथि के रुप में मध्यप्रदेश जन अभियान परिषद के उपाध्यक्ष (राज्य मंत्री दर्जा) विभाष उपाध्याय तथा विधायक सुदेश राय सम्मिलित हुए। कार्यक्रम में सभी अतिथियों को तिलक कर एवं शाल-श्रीफल भेंट कर सम्मानित किया गया। कार्यक्रम के पश्चात महाविद्यालय परिसर में पौधारोपण भी किया गया।

इस अवसर पर जन अभियान परिषद के उपाध्यक्ष श्री उपाध्याय ने कहा कि अरविन्द घोष एक महान योगी और दार्शनिक के अलावा लेखक, चिंतक तथा विचारक भी



थे। वे स्वतंत्रता संग्राम सेनानियों का मार्गदर्शन करते रहे। उनके दर्शनशास्त्र के अध्ययन का पूरे विश्व पर प्रभाव रहा है। उन्होंने वेद, उपनिषद आदि ग्रंथों पर टीका के साथ ही योग साधना पर मौलिक ग्रंथ लिखे। खासकर उन्होंने डार्विन जैसे जीव वैज्ञानिकों के सिद्धांत से आगे चेतना के विकास की एक कहानी लिखी और समझाया कि किस तरह धरती पर जीवन का विकास हुआ। श्री अरविन्द की प्रमुख कृतियां कोलेटर्स ऑन योगा, सावित्री, योग समन्वय, दिव्य जीवन, फ्यूचर पोयट्री और द मरर हैं। इंग्लैंड से उच्च शिक्षा प्राप्त करने के पश्चात अरविन्द घोष भारत लौटे।

उनके ज्ञान तथा विचारों से प्रभावित होकर गायकवाड़ नरेश ने

उन्हें बड़ौदा (अब वड़ोदरा) में अपने निजी सचिव के तौर पर आमंत्रित किया। कार्यक्रम में कलेक्टर चन्द्र मोहन ठाकुर ने अरविन्द घोष की जीवनी पर विस्तृत जानकारी दी। उन्होंने कहा कि श्री अरविन्द के पिता का मानना था कि अंग्रेजो का जीवन ही सर्वश्रेष्ठ जीवन है, इसलिए उनके पिता ने उन्हें पढ़ाई के लिए इंग्लेण्ड भेजा। श्री अरविन्द ने लंदन में रहकर ग्रीक, लेटिन सहित अनेक विदेशी भाषाओं को अध्ययन किया। कार्यक्रम को सीहोरा नगर पालिका अध्यक्ष श्री प्रिस राठौर ने भी संबोधित किया। कार्यक्रम में राजकुमार गुप्ता, जन अभियान परिषद के विभागीय समन्वयक वरुण आचार्य, जिला समन्वयक पारुल उपाध्याय आिद उपस्थित थे।

लटेरी की घटना को लेकर जिले के वन

कर्मियों ने अपने हथियान किए जमा

रायसेन।

वन विभाग के अधिकारियों और कर्मचारियों की पद स्थापना जंगलों और वन पशुओं की सुरक्षा को लेकर की जाती हैं और इस कार्य के लिए वन विभाग का अमला लगातार जंगलों और वन प्राणियों की सुरक्षा को लेकर जंगलों में अपनी जान की परवाह किये वगैर गश्त करते हुए जंगल की सुरक्षा करने के लिए हमेशा तत्पर रहते हैं परन्तु विगत दिनों विदिशा जिले के लटेरी वन परिक्षेत्र में वन माफ़ियाओं के द्वारा अवैध रूप से लकड़ी कटाई की जा रही थी। जिसकी सूचना प्राप्त होते ही वन अमले के द्वारा सूचना स्थल पर पहुंचकर वन माफ़ियाओं को रोकने के लिए हवाई फ़ायर किये गये जिसके जवाब में वन माफ़ियाओं के द्वारा पत्थरों और अन्य हथ्यारों से वन कर्मियों पर हमला कर दिया गया। और मामला तुल पकड़ने के बाद राजनैतिक संरक्षण प्राप्त लकड़ी तस्करो के दबाव में वन माफ़ियाओं पर कार्यवाही को जगह वन कर्मियों पर कार्यवाही करते हुए बोट बैंक की खातिर एफ़आई.आर.दर्ज करा दी गई जिसके विरोध में पूरे प्रदेश में वन कर्मियों में काफ़ी रोष व्याप्त होने पर वन मंत्री लोक विजय शाह को ज्ञापन देकर इस पूरे मामले पर कार्यवाही करने और वन कर्मियों पर हुई एफ़आई.आर की कार्यवाही को वापिस लेने और लकड़ी तस्करो पर कार्यवाही की मांग की गई है। जिसको लेकर रायसेन जिले के समस्त वन परिक्षेत्र अधिकारियों और कर्मचारियों ने सामान्य वन मंडलाधिकारी को मुख्यमंत्री के नाम ज्ञापन सौंपते हुए



अपने हथियारों को जमा करते हुए अपना रोष व्यक्त किया हैं। इस मामले में वन कर्मचारी संघ के जिला अध्यक्ष प्रभात यादव का कहना हैं कि वनों की सुरक्षा और वन्य प्राणियों की सुरक्षा को लेकर मध्यप्रदेश शासन के द्वारा जो बंदूकें हमको आत्मरक्षा के लिए प्रदान की गई थी। ऐसी बंदूकें अब अपनी सुरक्षा की जगह जैल जाने का रास्ता वन रही हैं तो भला ऐसे में बंदूकें रखने का औचित्य क्या रह जाता हैं। वहीं कई वन कर्मचारियों का कहना है कि वनों का विनाश करने वालों को राजनैतिक संरक्षण केवल बोट बैंक के कारण मिल रहा हैं और ऐसे में ऐसी घटनाओं की पुनरावृत्ति होने पर वन कर्मचारियों का होसला पस्त हो रहा हैं और लकड़ी तस्करो के होसले बुलंद हैं। जिन वन तस्करो पर कार्यवाही होना चाहिएं थी उनको शासन के द्वारा कार्यवाही न करते हुए वन विभाग के कर्मचारियों पर कार्यवाही की गई यह न्यायोचित नहीं हैं ऐसे में हम जिले के समस्त वन कर्मचारी अपना बिरोध व्यक्त करते हुए अपने अपने हथियार जमा करने को बाध्य हुए।

स्व. राजीव गांधी की स्मृति में सद्भावना मैराथन आयोजित

नागदा जं.।

आधुनिक विकसित भारत के प्रणेता, 21वीं सदी में सशक्त भारत का सपना देखने वाले भारत रत्न स्व. राजीव गांधी देश ही नही सम्पूर्ण विश्व में उनके द्वारा किए गए अभूतपूर्व कार्य के लिए जाने जाते है जिन्होंने भारत में कम्यूटर व दूरसंचार क्रांति, आधुनिक शिक्षा, 18 वर्ष की आयु में मतदान करने का अधिकार व पंचायती राज अवधारणा देने वाले को आज पुरा देश स्मरण कर रहा है।

आंतकवाद ने हमसे हमारा प्रिय नेता सदा के लिए छीन लिया है यह बात विधायक दिलीपसिंह गुर्जर ने स्व. राजीव गांधी जी की स्मृति में शहर कांग्रेस कमेटी द्वारा आयोजित सद्भावना मैराथन दौड समापन के अवसर पर कहीं।

सद्भावना मैराथन दौड के संयोजक नरेन्द्र गुर्जर ने उपस्थित छात्र-छात्राओं व नागरिकगणों को एकता, अखण्डता व आतंकवाद के विरोध में

जोमेटो विज्ञापन में ऋतिक के महाकाल पर

बवाल, ऐड बंद कर माफी मांगने की हुई मांग

उज्जैन।

जोमैटो कंपनी द्वारा ऑनलाइन फूड डिलीवरी के एड को महाकाल मंदिर के भोजन थाली से जोड़ने पर बवाल हो गया है। ऋतिक रोशन एक्टर द्वारा किया गया है कंपनी का ये एड, इसमें एक्टर ऋतिक रोशन कह रहे हैं थाली का मन किया उज्जैन में हैं, तो महाकाल से मंगा लिया। इस पर महाकाल मंदिर के पुजारियों ने विरोध दर्ज कराया है। पुजारियों का कहना है, महाकाल मंदिर से इस तरह की कोई थाली दुनिया के किसी भी कोने में तो क्या, उज्जैन में भी डिलीवरी नहीं की जाती है। जोमैटो और ऋतिक रोशन को माफी मांगना चाहिए।

महाकाल मंदिर के पुजारी महेश शर्मा ने कहा, कि ऐसे एड जारी करने से पहले कंपनी को सोचना चाहिए। हिंदू समाज सन्निधु है। वो कभी उग्र नहीं होता। अगर कोई दूसरा समाज जाता तो ऐसी कंपनी में

आग लगा देता। कंपनी हमारी भावनाओं के

साथ ऐसा खिलवाड़ न करें। कंपनी ने ये भ्रामक प्रचार किया है इसे तुरंत बंद चाहिए महाकाल मंदिर अन्न क्षेत्र में भक्तों को भोजन थाली में दिया जाता है, लेकिन थाली का भोजन डिलीवर करने का कोई प्रावधान नहीं है। जो कंपनी नॉनवेज खाना भी डिलीवर कर रही हो, उसे तुरंत महाकाल के नाम की थाली का भ्रामक विज्ञापन बंद कर देना चाहिए। कंपनी ने हिंदूओं भावना को ठेस पहुंचाई है। हम इसका घोर विरोध करते हैं। कंपनी ने माफी नहीं मांगी तो हम कोर्ट जाएंगे।

कलेक्टर और महाकाल मंदिर समिति के अध्यक्ष आशीष सिंह ने विज्ञापन को तथ्यहीन और भ्रामक बताया। उन्होंने कहा कि महाकाल मंदिर में सिर्फ अन्न क्षेत्र में प्रसाद ग्रहण किया जा सकता है। यहां से कहीं भी थाली नहीं भेजी जाती है। भ्रामक विज्ञापन को बंद कराने के लिए कार्रवाई जाएगी।

शपथ ग्रहण समारोह

मानस भवन में

गंजबासौदा। नगर पालिका परिषद में नवनिर्वाचित अध्यक्ष श्रीमती शशि यादव एवं उपाध्यक्ष संदीप ठाकुर ने मानस भवन में आयोजित भव्य समारोह में पदभार ग्रहण किया सभागृह के मंच पर नवनिर्वाचित पार्षद गण मौजूद रहे इसके पूर्व भव्य वाहन रैली पचमा रोड कर्मा देवी चौराहा से सिंधी कॉलोनी होते हुए स्टेशन क्षेत्र के मुख्य मार्ग से मानस भवन पहुंची आयोजित कार्यक्रम में मुख्यमंत्री शिवराज सिंह चौहान के प्रतिनिधि के रूप में उनके पुत्र कार्तिकेय सिंह चौहान सम्मिलित हुए इस दरमियान अनेक स्थानों पर कार्यकर्ताओं ने भाजपा के युवा नेता कार्तिकेय सिंह चौहान सांसद रमाकांत भार्गव एवं अन्य अतिथियों काभव्य स्वागत किया। रैली में मुख्य रुप से भाजपा जिलाध्यक्ष राकेश जादौन, बासौदा विधायक श्रीमती लीना जैन कुरवाई विधायक हरि सिंह सूर, विदिशा नगर पालिका पूर्व अध्यक्ष मुकेश टंडन, पूर्व विधायक हरि सिंह रघुवंशी, पूर्व नगरपालिका अध्यक्ष मधुलिका अग्रवाल, वरिष्ठ भाजपा नेता देवेन्द्र वर्मा, देवेन्द्र यादव, प्रीति तिवारी समेत भाजपा के अनेक वरिष्ठ नेता मौजूद रहे।

भरे पानी के गड्ढे में नहाने गए थे

बच्चें, डूबने से हो गई मौत,

एसडीआरएफ ने किया शव बरामद

इंदौर।

प्रदेश में लगातार बारिश का पप्रकोप जारी है। प्रदेश को सड़कों के हाल बेहाल हो गए है। कई जिलों में तो बाढ़ के हालात बनें हुए हैं। ऐसे में इंदौर जिले से एक दर्दनाक खबर सामने आई है।

यहां बारिश के चलते गड्ढे में भरे पानी में नहाने गए दो बच्चे नहाते वक अचानक डूब गए। जिसके बाद एसडीआरएफ की टीम और स्थानीय पुलिस ने रेस्क्यू कर दोनों बच्चों के शव को बरामद किया है।

जानकारी के अनुसार दोनों ही बच्चे नाबालिग 14 और 16 साल के है। मृतकों के परिजनों को जानकारी देने के बाद शव को पोस्टमार्टम के लिए जिला अस्पताल भिजवा दिया गया है। यह घटना इंदौर शहर के गांधी नगर थाना क्षेत्र के सुपर कॉरिडोर की बताई जा रही है। बारिश का पानी गड्ढे में भर गया था। दो नाबालिग

एकजुट रहोगे तो होगा हर

कार्यकर्ता का सम्मान:यादव

गंजबासौदा।

स्थानीय घटेरा वाली धर्मशाला में कांग्रेस जनों की बैठक आयोजित हुई इस बैठक की अध्यक्षता जिला विदिशा कांग्रेस के प्रभारी पूर्व महापौर भोपाल दीपचंद यादव ने की उनके साथ सहकारिता नेता नर्मदा प्रसाद शर्मा विदिशा विधायक शशांक भार्गव कांग्रेस जिला अध्यक्ष निशंक जैन, इंका नेता हसरुद्धीनभाई, प्रहलाद सिंह रघुवंशी, मयंक तेंगुरिया राकेश कटारे , रवि तिवारी, सत्य प्रकाश सेन, विकास शर्मा, प्रकाश मिश्रा सहित अनेक कांग्रेस कार्यकर्ता उपस्थित रहे।

बैठक में गंज बासौदा कुरवाई सिरोंज शमशाबाद लटेरी ग्यारसपुर विदिशा समेत जिले के अन्य स्थानों से आए इंका जनों ने उपस्थिति दर्ज कराई बैठक को संबोधित करते हुए जिला अध्यक्ष निशंक जैन ने

कहा कि जिला अध्यक्ष के रूप में उनके कार्यकाल में लगभग 45000 कार्यकर्ताओं को कांग्रेस से जोड़ा गया, कई अनेक जगहों पर कांग्रेस ने बहुत मजबूती से अपनी उपस्थिति दर्ज कराई तो कहीं कहीं कांग्रेस में अभी भी सुधार की गुंजाइश है, जहां पर अभी बहुत कार्य होना बाकी है।

विदिशा जिले के प्रभारी नियुक्त किए गए भोपाल के पूर्व महापौर दीपचंद यादव ने अपने उद्बोधन में कांग्रेस के समस्त नवनिर्वाचित नगर पंचायत अध्यक्ष जनपद पंचायत अध्यक्ष को शुभकामनाएं देते हुए कहा कि कार्यकर्ताओं का सम्मान रखना बहुत आवश्यक है। वहीं कार्यकर्ताओं से भी अपेक्षा जतायी कि यदि कार्यकर्ता अपना कार्य ईमानदारी से करेंगे तो सभी को उन्हें सम्मान देना ही होगा, यदि कोई जनप्रतिनिधि पद पाने के बाद कार्यकर्ताओं

को भूलने की कोशिश भी करता है, तब भी कार्यकर्ताओं को हाताश होने की आवश्यकता नहीं है, क्योंकि जब पार्टी सत्ता में होती है, ताकत में होती है तो जनता जरूर ऐसे ईमानदार कार्यकर्ताओं को सम्मान देती है, जो कि सबसे बड़ा सम्मान होता है।

विदिशा विधायक शशांक भार्गव ने कहा कि संगठन यदि मजबूत होगा तो पार्टी पुन: सत्ता में वापसी करेगी। उसके लिए कांग्रेस कार्यकर्ताओं को जनता के मुहों की आवाज प्रमुखता से उठानी होगी कांग्रेस कार्य कार्यकर्ता को जनहित के मुहों पर जोरदार तरीके से अपनी बात रखने की आवश्यकता है। बैठक को वरिष्ठ कांग्रेस नेता नर्मदा प्रसाद शर्मा ने भी संबोधित किया। कार्यक्रम का संचालन एवं आभार व्यक्त क्रमशः मोहित रघुवंशी एवं लखन लोधी ने किया।

निबंध प्रतियोगिता में विजेता

छात्राओं को किया पुरस्कृत

सीहोरा। शासकीय कन्या महाविद्यालय सीहोरा में हिंदी ग्रंथ अकादमी भोपाल, स्वामी विवेकानंद करियर मार्गदर्शन योजना द्वारा आयोजित जिला स्तरीय निबंध प्रतियोगिता का आयोजन किया गया। जिसमें सीहोरा जिले के 9 शासकीय महाविद्यालयों ने सहभागिता की। प्रतियोगिता में प्रथम स्थान सरदार वल्लभभाई पटेल शासकीय महाविद्यालय लाड़कुई की छात्रा नीलम शर्मा, द्वितीय स्थान शहीद भगत सिंह शासकीय महाविद्यालय आष्टा की छात्रा सोनिका वर्मा व तृतीय स्थान शासकीय महाविद्यालय नसरुल्लागंज की छात्रा महक गोयल ने प्राप्त किया। विद्यार्थियों की शानदार सफलता पर महाविद्यालय के प्राचार्य डॉ. गणेश लाल जैन, डॉ. कलिका डोलस, डॉ. मंजरी अग्निहोत्री, अमिता बैरागी, पुष्पेंद्र त्रिपाठी, कमल माहेश्वरी, डॉ. मो. नाजिम हुसैन ने हर्ष व्यक्त किया। कार्यक्रम के पश्चात प्रथम, द्वितीय, तृतीय प्रतिभागियों को पुरस्कार व प्रमाण पत्र व शेष समस्त सहभागिता करने वाले महाविद्यालय व समस्त प्रतिभागियों को प्रमाण पत्र प्रदान किए गए।

लोक निर्माण विभाग

के कार्यपालन यंत्री

हुए मंत्री से सम्मानित

रायसेन। लोक निर्माण विभाग के कार्यपालन यंत्री किसन वर्मा के द्वारा विभाग में किये गये उत्कृष्ट कार्यों के कारण स्वाधीनता दिवस के राष्ट्रीय पर्व पर प्रदेश के सहकारिता मंत्री अरविन्द भदौरिया के द्वारा उनको सम्मानित प्रशस्ति पत्र देकर किया गया। ज्ञात हो कि लोक निर्माण विभाग में पदस्थ कार्यपालन यंत्री किसन वर्मा के द्वारा अपने कार्यकाल में जिले में सड़कों के निर्माण कार्यों में गुणवत्ता को प्राथमिकता प्रदान करते हुए जिले के सिलवानी प्रतापगढ़ सियरमउ सुल्तानगंज बम्होरी में सड़कों का निर्माण कार्य कराने में अपनी महत्वपूर्ण भूमिका का निर्वाहन करते हुए जिला मुख्यालय स्थित कलेक्ट्रेट कार्यालय के सौंदर्यीकरण कार्य को किया है।